

اور اسی تلاش جستجو میں انہیں ہمارے ہی رشتہ کی ایک کڑی سسکتی ہوئی نظر پڑی جس میں انہوں نے روحانی حیاتین کا انکیشن دیکر از سر نو زندہ جاوید کر دیا۔ علماء مغرب جو جو نظریے اب روحانیت کے پیش کر رہے ہیں وہ ہمارے ہی صوفیائے کرام کے کلام سے خوشنہ چینیاں ہیں۔ یہ سب کچھ ہمارے ہی تساہل کی وجہ سے نظروں سے اوجھل ہو چکا تھا۔ اگر کبھی ہماری نگاہ ان پر پڑی بھی تو ان کی اہمیت سمجھ میں نہ آئی۔ اس کی ایک وجہ تو یہ معلوم ہوتی ہے کہ جب سے مغرب علم کا گہوارہ بنا ہے تمام ترقی اسی کے حصہ میں آگئی۔ ہم اُس کی تحقیقات کو متحیر ہو کر دیکھتے رہے اور یہ نہ سمجھا کہ جس مقام پر علوم کو ہم نے چھوڑا تھا اس کا سلسلہ خود ہمارے اپنے ہاتھوں سے قطعی طور پر ہم سے چھوٹ گیا۔ مستشرقین نے جب ہمارے علوم اپنالئے تو انہوں نے متواتر ان کے مختلف پہلوؤں پر تحقیق جاری رکھی۔ یہ بات کچھ زیادہ دور کی نہیں ڈیڑھ سو برس سے ہم پر ایک ذہنی جمود اس طرح طاری ہو چکا ہے کہ ہم خود اپنے ہی علماء کے کارناموں سے بے خبر ہو گئے ہیں اور ان کو پہچان نہیں سکتے بظاہر مغرب میں وجودیت (EXISTENTIALISM) اور روحانیت (SPIRITUALISM)

میں لانتہا ترقیاں ہوئیں اور ہم تک ان سے پہنچیں۔ مگر جو ایسے نظریات کے ذخیرے خود ہمارے ہاں موجود تھے وہ سب ہم سے پوشیدہ رہے۔ ہم غور نہ کر سکے۔ ان علوم و معارف کی اصطلاحات سے ہم نامانوس ہو گئے لیکن جو نہی یہ لوٹ کر مغرب سے تازہ وارد ہوئیں تو ہم نے ان کے مترادفات ڈھونڈھ نکالے۔ ہم نے دیکھا کہ ان موضوعات کا ایک پیش بہا ذخیرہ خود ہمارے ہاں پہلے سے موجود ہے! لیکن گذشتہ دو صدیوں سے ایک ایسا ذہنی خلا موجود ہوا ہے کہ اُسے پر کرنے کی کسی کو ضرورت محسوس ہی نہیں ہوئی۔ زمانے کی ستم ظریفی دیکھئے کہ جو علماء اس عرصہ میں ہمارے ہاں پیدا ہوئے ان کی نگاہ بھی اس طرف نہیں اٹھی۔ وہ بھی اور اور غیبی ضروری مسائل میں الجھ کر رہ گئے، اصل کام جو تھا وہ مغرب کے لئے چھوڑ دیا۔ اس دکھ کی داستان بہت طویل ہے اور اس وقت ہم اُس کی تفصیل میں جانا نہیں چاہتے۔ ایک آدھ مثال پر اکتفا کریں گے۔

اقبال سے پہلے دنیائے اسلام نے ہندوستان میں تین مفکر پیدا کئے جو ایسے ہیں کہ ان کی طرف پورے طور پر توجہ نہیں دی گئی (۱) مجدد الف ثانی (۲) مرزا عبد القادر بیگلر اور (۳) شاہ ولی اللہ رحمۃ اللہ علیہ مولانا شبلی نعمانی رحمۃ اللہ علیہ جیسا جید فارسی ادبیات اور فلسفہ کا عالم روز روز کہاں پیدا ہوتا ہے۔

مگر انہوں نے بھی مرزا عبدالقادر بیدل کے کلام کو اہمیت نہ دی اور اس کی عظمت کو نہ سمجھا۔ ہمارے ہاں بیدل تخیل کا بادشاہ اور ندرتِ بیان کا خدا سمجھا جاتا ہے۔ تصوف کی دنیا میں بیدل کا مقام بہت بلند ہے اور جو جو رموز و نکات اس کے ہاں موجود ہیں مغرب ابھی تک ان کی تہہ تک نہیں پہنچ سکا۔ اس کے باوجود بیدل روحانی دنیا سے بڑے نیاز نظر آتا ہے حالانکہ اس موضوع پر اس کی گرفت بڑی پختہ اور تجربہ کارانہ ہے۔ ع

درہائے فردوس و ابودامروز از بے دماغی گفتم - فردا

وجودیت اور روحانیت کی تعلیم جو اس کے ہاں موجود ہے وہ دانا یا ان مغرب کے افکار میں ناپید ہے اس کا کلام حقائق و معارف سے پُر ہے۔ یہ بیدل ہی تو تھا جس نے اول اول دل کو آئینہ تمثال بڑے پیار سے پکڑا تھا! بیدل تمام کائنات کو کلمات تصور کرتا ہے۔ اور کہتا ہے کہ یہ کلمات حروف سے تخلیق دیتے گئے ہیں جو کتاب کائنات میں مصور ہیں اور یہ مصور حروف اشیا کی صورتیں ہیں جو ہم دیکھتے اور سنتے ہیں۔ اور اسی آئینہ تمثال کے توسط سے ہم ان کا ادراک کرتے ہیں۔ بیدل کے ہاں وہ سب کچھ موجود ہے جو آؤسپنسکی (Ouspensky) اور مارٹن بوبر (Martin Buber) نے تحقیق کیا ہے۔

بیدل اور بوبر میں ایک گونہ مماثلت نظر آتی ہے اور بوبر اس صدی کا بہت بڑا مفکر گذرا ہے۔ اس کی ایک مختصر سی کتاب جو اگرچہ حجم میں بہت چھوٹی ہے۔ مگر اس نے بڑے بڑے اثر ڈالا ہے۔ اقبال نے بھی ایک مقام پر بوبر کا حوالہ دیا ہے جس سے معلوم ہوتا ہے کہ اقبال نے بھی اس کا ضرور مطالعہ کیا ہوگا (اس ضمن میں ایک لطیفہ خالی از دستچسی نہ ہوگا کچھ عرصہ ہوا ہم نے یہاں ایک اکادمی کے ذریعہ دو فنڈ ریزی انعام کا اعلان کروایا کہ "اقبال پر بیدل اور بوبر کا از" کے عنوان سے ایک مقالہ لکھا جائے اور بہترین لکھنے والوں کو یہ انعام دیا جائے گا۔ اس اکادمی کی کمیٹی کے ممبر صادق علم اور اقبال پرست سمجھے جاتے ہیں، اعلان سے پہلے جب ان کے سامنے یہ معاملہ پیش ہوا تو ان میں کا ایک فرد بھی بوبر سے واقف نہ تھا! خیر مقالہ کسی نے نہ لکھا! بات آنی جانی ہو گئی۔ حال ہی میں مغرب کی ایک مستشرق عورت ڈاکٹر شمیل (Schimmel) سے ملاقات ہوئی، یہ عربی فاضلہ اور ترکی ادبیات میں بڑی ماہر ہیں اور انستتہ یونیورسٹی میں استاد رہ چکی ہیں، آجکل سندھی سیکورہی ہیں تاکہ شاہ عبداللطیف بھٹائی پر کام کر سکیں۔ ملاقات کے دوران میں نے ان سے کہا کہ آپ نے رومی اور اقبال پر تو خوب کام کیا ہے اب بیدل پر بھی کام کریں (سلسل)

بیدل کا کلام بڑا سنگین اور مشکل ہے۔ تاہم جہاں جہاں اور جب کبھی بھی کسی جگہ پر معانی کی کچھ جھلک پڑتی ہے تو ذہن کے کئی ایک اندھیرے خانے منور ہو جاتے ہیں۔ ہمارے جیسے بتدی کے لئے بیدل کا کلام سمجھنا جوئے شیر آدرودن کے برابر ہے۔

کہنے لگیں بیدل بڑا مشکل ہے اور مجھے اس پر کوئی تنقیدی کتاب نہیں مل سکی سوائے خواجہ عبداللہ اختر مرحوم کے "بیدل" کے۔ انھوں نے یہ بھی کہا کہ میرے پاس کلیات بیدل کا انتخاب تو ہے مگر اس کے "چہار عنصر" نہیں مل سکے باتوں میں بات وجودیت (EXISTENTIALISM) کی طرف نکل گئی تو بیدل اور بوبر کا موازنہ شروع ہو گیا۔ کہنے لگیں کہ اقبال نے بھی تو بوبر کا ذکر کیا ہے! میرے تعجب کی کوئی انتہا نہ رہی جب میں نے ایک مغربی عورت کے منہ سے یہ حوالہ سنا۔ اس مغربی عورت نے اقبال کا مطالعہ کس قدر دقتِ نظر سے کیا ہوا تھا۔ جو بات یہاں کے اقبالی ماہروں سے پوشیدہ تھی وہ اس سے بخوبی واقف تھی۔ کیوں نہ ہوتی آخر اس نے جاوید نامہ کا جرمن زبان میں ترجمہ کیا ہوا تھا اور یہ خود شاعرہ بھی ہیں! بہت ممکن ہے اقبال نے اپنے نظریہ خودی میں کچھ تاثرات بوبر سے مستعار لئے ہوں۔ بوبر کی جس مختصر کتاب کا ذکر ہم نے کیا ہے اس کا نام "I & THOU" یعنی "من و تو" ہے۔ بوبر خود یہودی ہونے کے سبب سے یہودی تصوف سے بے حد متاثر تھا اور یہ کتاب یقیناً صوفیانہ ہے لیکن اس کا تعلق اس قسم کے تصوف سے ہے جو بڑا اونچا تصوف ہے اور جس میں حقیقی طور پر اللہ تعالیٰ کے ساتھ تعلق قائم کرنے کا راستہ بتایا گیا ہے۔ اس کا تعلق جذب و سلوک اور واردات سے ہے۔ ہمارے اس موضوع سے متعلق بوبر کہتا ہے کہ انسان کے ماہن جو انداز تکرارویہ (ATTITUDE) کا اختلاف موجود ہے تو وہ اختلاف شخصیتوں کا ہے۔ بیدل کی ایک غزل کا عنوان بھی "من و تو" ہے! اس نوٹ میں اس کا درج کر دینا مناسب معلوم ہوتا ہے۔ یہ غزل ہماری کتاب :- "I & THOU" پر خواجہ عبداللہ اختر مرحوم مصنف "بیدل" نے تلاش کر کے لکھی ہوئی تھی جو حال ہی میں ہماری نظر سے گذری ہے۔ اللہ تعالیٰ مرحوم کو کروٹ کروٹ جنت نصیب کرے۔ مرحوم بیدل پر کچھ اور کام بھی کر رہے تھے نہ معلوم ان کے مسودات کیا ہوئے۔ بیدل پر جو بنیادی کام وہ کر گئے ہیں وہ انہی کا حصہ ہے۔ یہ خط نکت میں لکھی ہوئی تھی۔ محنتی حفیظ ہوشیار پوری صاحب نے ہمارے لئے اسے صاف کر کے لکھ دیا جس کے لئے سراپا پاس ہوں درنہ مجھ سے تو شاید مرحوم کا شکریہ خط بھی نہ پڑھا جاتا۔ اب آپ غزل ملاحظہ فرمائیے :-

جو "ہست" مطلق آید در اشارت	بلعظہ "من" کنند ازد سے عبارت
حقیقت کر تعین شد معین	تو اذرا در عبارت گفتہ "من"
من و تو عارض وجودیم	مشبہاتے مشکلات وجودیم
ہمہ یک نوردان اشباح و ارواح	کہ از آئینہ پیرا گہ ز مصباح
چو کردی پیشوائے خود حسد را	نمی دانی ز حب ز خویش خود را

کاش ہمارے علمائے ادبیات فارسی اس طرف توجہ فرمائیں اور ہمارے لئے کلام بیدل کا سمجھنا آسان بنا دیں۔ خود بیدل بھی تو طلب و خیر فکر و نظر کی طرف ہمارے توجہ مبذول کر دیتا ہے کہ شاید کوئی اس حقیقت کو پا جائے ع

طلب تو ایسے بود آفتد کہ نہ معنی بری خبر بخودت اگر نہ رسد نظر بخجال پیچ و خدا طلب

ہم آئندہ صفحات میں شعور کی بیداری کے تحت ذاتی مشاہدہ (SELF OBSERVATION) اور

خود آگاہی (SELF REMEMBERING) کا مفصل ذکر کریں گے بطور تہیہ ہم یہاں عرض کر دینا مناسب

سمجھتے ہیں کہ جدید مغربی نفسیات کے یہ دونوں عمل بیدل کے ہاں ملتے ہیں اور ان سے وہ بھی وہی نتائج برآمد کرتا ہے جو

جدید مغربی فلسفہ اور نفسیات سمجھتے ہیں! مختصر یہ کہ بیدل کے ہاں ہمیں وہ سب کچھ ملتا ہے جس کی تلاش ہم مغربی فلسفہ

اور روحانیات میں کرتے ہیں۔ بیدل جمال شعور اور حقیقت و مجاز کے متعلق بھی بعض نکتے خوب بیان کرتا

ہے۔ اس کی ایک مختصر سی غزل بڑی پر معنی ہے۔ ع

چسیت بیداری زباغ و ہم وطن گل چسیدنی خواب یعنی از غبار خود نگر در دیدنی

کبر و ناز و آئینہ نقشے کہ نتواں بست ہیچ ماہ من تعبیر خواب دیدن و نا دیدنی

سازہستی و عدم بست و کشاد چشم ماست خواب و بیداری ندارد بیش ازین فہمیدنی

بیدل کہتا ہے کہ بیداری کا تقاضا ہی یہی ہے کہ انسان آگاہ ہو کہ با شعور ہو جائے، چونکہ

بقیدہ برداے خواجہ خود را نیک بشناس

حاشیہ "من" و "تو" بر ترا زجان و تن آمد

صفہ بلفظ "من" ز انسان بست مخصوص

کے رہے تر از کون و مکان شو

بود "ہستی" بہشت "امکان" چو دوزخ

چو خمیزد ترا این پردہ از پیش

ہمہ حکم شریعت از من و تست

کہ بنود من نہ ہی مانند آما س

کہ این ہر دو نہ اجزائے "من" آمد

کہ تا کوئی بد و جان است مخصوص

جہاں بگذار و خود در خود جہاں شو

"من" و "تو" در میاں مانند بر زخ

نماند نیز حکم مذہب و کیش

کہ آن بر بستہ جان و تن نہست

من و تو چوں مانند در میان
چہ کعبہ چہ کنشت و دیر حسانہ

انسان زیادہ سے زیادہ حاصل کرنے کا منہمی ہوتا ہے اس پر دھکڑ میں کسی فتنے جاگ اٹھتے ہیں۔ نتیجہ یہ ہوتا ہے کہ ہم سو جاتے ہیں اور پھر جب ہم بیدار ہوتے ہیں یہ فتنے رنچو کر ہو جاتے ہیں۔ آگہی اور بیداری ہم معنی الفاظ ہیں۔ یہ بات مندرجہ ذیل اشعار سے اور بھی واضح ہو جائیگی

آگہی طوفانِ غفلتِ ریختِ بیدلِ بر جہانِ عالی بیدار یو داس فتنہ نا خوا بیدہ را

یہی کیفیت مغربی فلسفہ و نفسیات کے مطابق اس وقت پیدا ہوتی ہے جب بالائی مراکز سے اثباتی جذبات کے تاثر کا عکس نمودار ہوتا ہے جس کے لئے اچھی خاصی ریاضت دیکار ہے۔ جس کا ذکر ہم پھلی قسط میں کر آئے ہیں۔ گرجیف کی تعلیم جو ہم تک آؤ سنسکی کے توسط سے پہنچی ہے وہ اسے ورک (WORK) کا نام دیتا ہے۔ اب خواہ آپ اس سے "شغل" کا مطلب لیں یا ریاضت و چلہ کشی اور یا پھر اچھا:۔ حقیقت ایک ہی ہے۔ یہ سب کچھ ضمناً چلا آیا ہے۔ اب ہم اصل موضوع کی طرف رجوع کرتے ہیں۔

مدارج شعور اور اس کی بیداری | ہم نے گذشتہ قسط کے اواخر میں قراۃ بہ عمل ترتیل کا ذکر کیا تھا۔ ہم نے عرض کیا تھا کہ اس عمل سے جو صدا پیدا ہوتی ہے وہ عام محاورے میں ول کے تاروں کی صدا کہلاتی ہے اور یہ تار بھی ہم نے گنوا دیئے تھے۔ ان تاروں کی ہم آہنگی سے جو نغمہ پیدا ہوتا ہے اس سے ملا اعلیٰ کی مخلوق جنبش میں جاتی ہے، لیکن یہی تار اگر زنگار خوردہ ہوں تو ان کی آلودگی سے قلبِ انسانی کا مزاج بے کیف ہو جاتا ہے۔ اور اس کا شعور تحت الشعور کے ہتھ خانوں میں گر جاتا ہے۔ اور اس پر ایک مسلسل نیند کی سی کیفیت طاری ہو جاتی ہے۔ وہ سو جاتا ہے اور بڑی گہری نیند سو جاتا ہے جب انسان پر یہ کیفیت طاری ہو جاتی ہے تو اس سے جس قدر بھی حرکات سرزد ہوتے ہیں وہ میکانیکی (MECHANICAL) یا مشینی حرکات کے مشابہ ہوتے ہیں۔ بنی نوع انسان کی اکثریت اسی حالت میں بہہ رہی ہے۔ صرف وہ لوگ بیدار ہیں جو اپنے آپ کو جگانے میں کامیاب ہو گئے ہیں۔ یہ بیداری یا خود آگاہی، یعنی اپنے آپ کو یاد (SELF REMEMBERING) کرنے سے پیدا ہوتی ہے۔ خود آگاہی (اپنے آپ کو یاد رکھنا) سے مطلب یہ ہے کہ اپنے منفی جذبات (NEGATIVE EMOTIONS) پر غور کیا جائے اور اپنی تمام وہ نفسانی خواہشات جن سے ہم وابستہ ہو چکے ہیں۔ آہستہ آہستہ ان کو ذہن میں لا کر ان پر قابو پایا جائے اور انہیں علیحدہ کر دیا جائے۔ یہ خواہشات ذاتی مشاہدہ

(SELF REMEMBERING) سے ذہن میں اترنا شروع ہو جاتی ہیں اور جب انسان خود اپنے وجود کا مطالعہ کرتا ہے تو اپنی حرکات کو دیکھتا ہے جن میں اسے اپنی نامناسب حرکات کا عکس دکھائی دیتا ہے۔ جو نہیں اُسے ان باتوں کا احساس ہونا شروع ہوتا ہے اس کے اندر ایک ہلکی سی روشنی سی شعاع داخل ہوتی ہے اور ان اندھیرے خانوں کو منور کرتی ہے جو اس کے ذہن میں منفی جذبات نے ڈھانپ رکھے تھے۔ اسی ذاتی مشاہدہ سے انسان اپنے ناپسندیدہ افعال کا معائنہ کرتا ہے اور وہ محسوس کرتا ہے کہ وہ ایک خوش فہمی میں مبتلا ہے جو اُسے خود ستانی کی طرف کھینچتی ہے چلی جا رہی ہے، وہ مسلسل اپنے آپ کے ساتھ جھوٹ بولتا چلا جاتا ہے۔ خود ستانی اور خوش فہمی میں بہت کم فرق ہے۔ ان دونوں کے زیر اثر جو کام بھی انسان سے سرزد ہوتا ہے وہ بہت گھٹیا قسم کا ہوتا ہے۔ کیونکہ جو قوت کام کرنے میں صرف ہونا چاہتے تھے وہ خود ستانی میں خرچ ہو جاتی ہے، ایسے کاموں میں نہ تو کوئی تقویت ہوتی ہے اور نہ ہی کوئی اصلیت اور نہ ہی ایسے اعمال سے وجود میں بلندی آتی ہے۔ اس کا تدارک صرف شعور کی بیداری سے ہو سکتا ہے۔ اس حقیقت کی اہمیت ذاتی مشاہدہ سے اُجاگر ہوتی ہے۔ اس کی کچھ تفصیل ہم لکھ آئے ہیں۔


ایسے مشاہدہ یا مطالعہ سے انسان کی ذات کو ایک صدمہ (SHOCK) محسوس ہوتا ہے جو اس کو نیند سے جگانے کا موجب بن جاتا ہے۔ اگر اس قسم کے صدمے شخصیت کو متواتر لگتے رہیں تو انسان کی نقلی شخصیت جوستی کے عالم میں لے خود ہو کر سو رہتی ہے بیدار ہونا شروع ہو جاتی ہے۔ اگر ہم ایسا نہ کریں تو انسان ایک مشین کی طرح حرکات کرتا چلا جاتا ہے جس میں نہ تو احساس کا شائبہ ہوتا ہے اور نہ ہی شعور کا مشینی حرکات اور شعوری حرکات میں صرف یہی ایک فرق ہے کہ شعور کو بیدار کیا جاسکتا ہے، مگر مشین بیدار نہیں کی جاسکتی۔ اس لئے اگر انسانی حرکات پے در پے مشین کی مانند ہوں تو انسان خواہیدہ ہوتا ہے۔

ہمارے درمیان مختلف شخصیتیں مختلف مشینوں کی مانند ہیں! کوئی ٹامپ کی مشین کی طرح ہے اور کوئی کپڑا سینے والی مشین کی طرح۔ اور بعض شخصیتیں تو ایسی ہیں جن کو قہمہ بنانے والی مشین (MINCING MACHINE) سے مشابہت دی جاسکتی ہے۔ یہ ہر مسئلہ کا قہمہ بنا کر رکھ دیتی ہیں، مباحثہ کا آغاز ان سے ہوتا ہے۔ ان سے معاملات اُلجھتے ہی چلے جاتے ہیں، کبھی سلجھتے نہیں۔ باشعور انسان مشین

ہیں ہو سکتا۔ اس بات کا احساس ہمیں صرف اس وقت ہوتا ہے جب ہم ذاتی مشاہدہ کرتے ہیں جو ہماری نگاہ اپنی طرف منتقل ہوتی ہے ہماری مشین بیدار ہونا شروع ہو جاتی ہے۔ عبادت کے وقت بھی انسان کو چاہیے کہ وہ اپنے آپ کو یاد رکھے یعنی یہ کہ وہ ایک باشعور ہستی ہے اس کو عبادت کے وقت خود اپنا شعور ہونا لازمی ہے۔ اور اس بات کا بھی شعور ہونا لازمی ہے کہ وہ کس لئے عبادت کر رہا ہے اُسے ہر لفظ کے معنی پر غور کرنا چاہیے اور یہ بھی احساس ہونا چاہیے کہ وہ خود یہ الفاظ دہرا رہا ہے اور یہ کہ وہ خود بھی واقعتاً وہی شخص ہے جو عبادت کر رہا ہے! نہ کہ یہ اس کی متضاد آتائیں ہیں جو عادتاً عبادت کرتی ہیں۔ عبادت کے لئے ایک احساس یہ بھی بڑا لازمی ہے کہ خود عبادت کرنے والے سے بڑھ کر ایک اعلیٰ و ارفع ہستی ہے جس کا درجہ انسان سے بہت بلند ہے اور جس نے انسان کو تخلیق دیا ہے اور جس کے سامنے وہ گردن جھکائے کھڑا ہے۔ اگر کیفیت پیدا نہیں ہوتی تو عبادت 'عبادت نہیں' عادت ہے جو نقلی شخصیت کی متضاد آتائیں حالت نیند میں اس سے کر داتی جا رہی ہیں!

ہم نے عرض کیا تھا کہ شعور انسانی کے مختلف مدارج اور مقامات ہیں۔ ہر مقام کے علوم و معارف جدا جدا ہیں کسی مقام میں نماز و تلاوت ضروری ہے اور کسی مقام پر ذکر و توجہ مناسب ہے۔ شعور کا ایک درجہ ہم نے کائناتی شعور (COSMIC CONSCIOUSNESS) بھی بیان کیا تھا اب چونکہ ہم اس کی تفصیل میں جانا چاہتے ہیں ہم کائناتی شعور کو تجلیاتی شعور کہہ کر پکاریں گے۔ حقیقت کائناتی شعور 'تجلیاتی شعور' کا ایک ادنیٰ درجہ ہے۔ کائناتی شعور ترقی کر کے تجلیاتی شعور کی حدود میں داخل ہوتا ہے۔ یہی تجلیاتی شعور مزید ترقی کر کے شعورِ ولایت اور شعورِ نبوت تک پہنچ جاتا ہے

نقشہ نیچے ملاحظہ فرمائیے



مراج انسانیت ————— زردبان روحانیت
(آدمیت)

بیدل نے کیا عمدہ کہا ہے وہ اگر بہ نبوت ایمان داری باخطرات دلی جز بہ تعظیم پیش میا۔ داگر بختلی

یعین داری بہ ہیج جانب چشم بے ادب مکشا" ع و لہ

آگہی و افسردگی دل چہ خیال است تا دانہ بخود چشم کشود است نہال است

جس طرح افسردہ دل خود آگاہ اور خود شناس نہیں ہوتا، بعینہ اسی طرح جب تک دانہ آنکھ نہ کھول لے
(یعنی بیدار نہ ہو جائے) درخت نہیں بن سکتا۔ بیدل کے ہاں اس قسم کے رموز بہت موجود ہیں جو آج ہم معر

کے فلسفہ اور نفسیات میں دیکھتے ہیں۔ ایک جگہ فرماتے ہیں - ع

گاؤحت از آگہی انسان گمشت لیک آدمی گرانہ کے غافل شود و خرمی شود

اور شاید اس طنز کا بھی یہی مطلب ہے۔ ع

خز عیسیٰ اگر بہ مکہ رود چوں بیاید ہنوز خرباشد

منفی جذبات پر قابو پا کر جب انسان کا شعور بیدار ہوتا ہے تو اس کی روح کو تقویت حاصل ہوتی ہے۔ اس
حالت کو قوت قدسیہ کہا جاتا ہے اور اس وقت انسان نبوت کے حدود میں داخل ہو جاتا ہے، وہ چہار تہمتی
زمان و مکان سے نکل کر دراً الورا تک جا پہنچتا ہے۔ اس کی ظاہری اور باطنی حس بالائی مراکز کی طرف
منتقل ہو جاتی ہے۔ وہ فرشتوں کو مجسم دیکھتا ہے، ان کی آوازیں سنتا ہے۔ یہ آواز وحی کی آواز ہوتی ہے۔
ملائکہ کا وجود حقیقی ہونے کے علاوہ روحانی بھی ہے جس کا زمان و مکان ہم سے بہت مختلف ہے۔ مگر چونکہ منفی جذبات
پر متوازن جدوجہد کے بعد قابو پا کر وجود کو بلند کر لیا جاتا ہے اس لئے انسان کے لئے ممکن ہے کہ وہ ملائکہ کا ادراک
کر سکے۔

ان درجات میں مختلف طبعیتیں مختلف اثرات قبول کرتی ہیں۔ مثلاً نبی کا تجلیاتی شعور سراسر تخلیقی اور

معجزاتی ہوتا ہے یعنی اس سے ایک نیا جہان اخلاق وجود میں آتا ہے جس سے شعور کو بیدار کرنے کا اصل
مقصد یعنی نزع الہی کا حصول بہل تر ہو جاتا ہے اور یہ مذاہب و ادیان کا مقصد ہے کہ وہ محض تصورات

ہی پر قناعت نہ کریں بلکہ اپنے مطلوب کے وصال کے آرزو مند رہیں اور وصال بھی کیسا؟ ع

گر شبے دست دہ وصل تو از غایت شوق تا قیامت نہ شود صبح دمیدن نہ ہم

(بو علی قلندر)

یہ قرب صرف عبادت اور مجاہدہ سے حاصل ہوتا ہے جس میں اُس محبوب حقیقی کا ذکر ہو۔ اس ذکر کی انتہا ہم کہہ چکے ہیں کہ روحانی تجلیات پر ہوتی ہے۔ ع

لا الہ کوئی، بگو، از روئے جاں تا زاندام تو آید یوئے جاں (اقبال)

تجلیاتی شعورِ صوری بھی ہوتا ہے اور ذاتی بھی۔ تجلی صوری جس قسم کی بھی کیوں نہ ہو سیرِ آفاقی میں داخل ہے اور تجلی خواہ کسی ہی قسم کی کیوں نہ ہو منفی جذبات پر قابو پائے بغیر حاصل نہیں ہو سکتی۔ یہ بات بھی ہم واضح کر آئے ہیں کہ منفی جذبات کا دار و مدار دروغ گوئی پر ہوتا ہے۔ ہر منفی جذبہ انسانی قوت کو ضائع کر دیتا ہے۔ بلکہ جو قوت انسان کو روزمرہ کے کام کے لئے درکار ہوتی ہے وہ بھی ضائع ہوتی چلی جاتی ہے اور یہ اس لئے ہے کہ اس کا انتشار غلط سمتوں میں ہوتا رہتا ہے۔ یہ طاقت یا قوت کیا ہے؟ یہی تو روحانی قوت ہے جو ہر فعل کی محرک ہے۔ اگر اس روحانی قوت کا استعمال غلط ہو جائے تو یہ صرف نہ خود انسان کے لئے ہلک ثابت ہوتی ہے بلکہ اپنے بُرے اثرات گرد و پیش پر بھی ڈالتی چلی جاتی ہے اور نہ ہر قائل ثابت ہوتی ہے۔ روحانی طاقت کا استعمال جب بھی غلط ہوگا نہ ہر قائل کا اثر رکھے گی۔

شخصیت (PERSONALITY) صورت (FORM) کا نام نہیں ہے۔ شخصیت معنی (CONTENT) کو کہتے ہیں اور یہ مترادف ہے روح کے! یہی وہ معنی ہے کہ جب بگڑتا ہے تو موجب فساد ہوتا ہے، صورت کے بگڑنے سے کبھی فساد پیدا نہیں ہوتا جس طرح ہم نے روح کو (ESSENCE) کہا ہے اسی طرح نفس یعنی (SENSUAL MIND) ذہن کے اُس حصہ کو کہتے ہیں جس کا تعلق خواہشاتِ نفسانی

۱۵ حضرت سعدی رحمۃ اللہ علیہ نے ایک مقام پر ”روح کو دک“ کو ”لوح سفید“ سے تشبیہ دی ہے۔ یہ وہی بات ہے جو گذشتہ صفحات میں ہم لکھ آئے ہیں۔ ہم نے کہا تھا کہ جب بچہ پیدا ہوتا ہے تو وہ بیدار پیدا ہوتا ہے (اگرچہ وہ اکثر دقت سوتا ہی رہتا ہے!) کیونکہ اس کی شخصیت پیدائش کے وقت ابھی مرتب نہیں ہو پاتی۔ بچہ صرف (ESSENCE) یعنی روح لے کر آتا ہے اور وہ ”لوح سفید“ کی مانند ہوتی ہے اس لئے وہ جلد اثرات قبول کرتی ہے جس سے شخصیت ترتیب پاتی چلی جاتی ہے۔ جوں جوں بچہ بڑا ہوتا ہے اس کی شخصیت بیرونی اثرات کے تحت ترتیب پاتی ہے۔ بچہ سوتا چلا جاتا ہے اور اپنی بیداری کھودیتا ہے، تا وقتیکہ وہ دوسروں کی طرح جو اسے متاثر کرتے رہتے ہیں خود بھی سو جاتا ہے اور جب وہ سو جاتا ہے تو پھر ع

خفتہ راختہ کے کسند بیدار

(حضرت سعدی)

سے ہے یعنی تحت الشعور۔ ماں اور باپ کے مادہ منویہ سے جو وجود پیدا ہوتا ہے وہ تین سمتی یعنی سہ ابعادی (THREE DIMENSIONAL) ہوتا ہے۔ چوتھی سمت خارج طور پر روح کی شکل میں اُس کے اندر داخل ہوتی ہے اور اسی سے ورثہ (HEREDITY) کے خصائل پیدا ہوتے ہیں کیونکہ آباء و اجداد کے سلسلہ سے یہ متعلق ہوتی ہے۔ جراثیم کے اندر جو نقش و نگار موجود ہے اس میں جان ڈال کر یہی ابھارتی ہے! اس کا پھیلاؤ زمان کے اندر ہوتا ہے اور وقت کے پھیلاؤ کے ساتھ یہ چلتی ہے کہ اجداد کا زمانہ مختلف ہوتا ہے۔ اب یہ معاملہ فرامزید غور طلب ہے کہ آخر یہ شعور ہے کیا چیز؟ ہم سمجھتے ہیں کہ یہ شعور ایک قسم کا احساسِ خودی ہے کیونکہ یہ شعور کا پھیلاؤ ہی تو ہے جو ہمیں تجلیاتی شعور تک لے جاتا ہے۔ شعور کے پھیلاؤ کے ساتھ ساتھ وجود کی وسعت بڑھتی ہے۔ اور پھر یہ وجود خود کیا ہے؟ یہ بھی تو خودی ہی ہے! مگر شعور زندگی کے لوازمات میں سے نہیں۔ زندگی حرکت کا نام ہے۔ ان معنی میں ایک مشین بھی اپنی حرکت کے بموجب زندہ ہے! اگر انسان شعور کھو بھی بیٹھے تو بھی زندہ رہ سکتا ہے۔ جیسا کہ حادثہ کی وجہ سے یا کلوروفارم سونگھانے سے یا نیند کے وقت۔ مگر حیاتِ انسانی با شعور زندگی کی مقصدی ہے اور یہی اس کا مقصدِ تخلیق ہے۔ اس کی مزید نشوونما ہونا لازمی ہے تاکہ انسان حقائق کو پاسکے۔ شعور نہ حافظہ ہے اور نہ ہی واہمہ اور نہ ہی اس کا تعلق

سہ انسانیت کے شعوری دائرے کی وسعت اور حدود اس ارض و سما سے ماورا پہنچتی ہیں۔ آپ غور فرمائیے انسان کے دماغ کی ساخت آج تک سائنس دان نقل نہیں کر سکا۔ ریڈیو ایشین جن لوگوں نے دیکھا ہے انہوں نے برقی لہروں کو پکڑنے کے تاروں اور ان کنکشنوں (CONNECTIONS) کو ضرور دیکھا ہو گا اور انہوں نے ریڈیو پوسٹ کے چند و آلو (VALVE) بھی دیکھے ہوں گے جن سے ریڈیو پوسٹ فضا سے آواز کی لہریں پکڑتا ہے۔ دماغ کے اندر جو خلیے ہیں وہ ان واکوں (VALVES) کی مانند ہیں۔ ان دماغی خلیوں سے ریشے نکل کر منتشر ہو جاتے ہیں جو جسم کے ہر عضو پر اپنا کنٹرول رکھتے ہیں۔ ان خلیوں کی تعداد ۵۰۰,۰۰۰,۰۰۰ ہے اور ان میں کا ہر خلیہ دوسرے کے ساتھ ایک سو کنکشنوں کے ذریعہ منسلک ہے۔ آپ مزید غور کیجئے گا کہ دنیا کی آبادی اس وقت ۲,۰۰۰,۰۰۰,۰۰۰ ہے مگر دماغ کے یہ خلیے دنیا کی آبادی سے سات گنا زیادہ ہیں! ان خلیوں میں اس وقت تک زندگی ہے جب تک انسان زندہ ہے۔ یہ جو ساخت ہم نے دماغ کی یہاں بیان کی ہے تو یہ انسان کے جسم کے اندر متعدد اعضا و میں سے ایک عضو کی ساخت ہے۔ اگر ہم جسم کے ان مختلف اعضاؤں کے خلیوں کی تعداد کا اندازہ کریں تو محو حیرت رہ جائیں۔ ایک نطفہ واحد سے اللہ تبارک و تعالیٰ نے کیا کارخانہ تیار کیا ہے کہ ہر عضو کے خلیے دوسرے سے مختلف ہیں۔ کہیں اس جراثیم نطفہ سے بڑیاں بنا دی ہیں کہیں ناخن اور بال ہیں اور کہیں آنکھ اور دل ہے اللہ اکبر! ہر عضو کے خلیے کا مزاج اور ساخت

محسوسات سے ہے اور نہ حرکات سے۔ کیونکہ ہمارے جسم کے اندر بہت سی حرکات جاری ہیں جن کا ہمیں مطلقاً احساس نہیں ہوتا۔ شعور کو شعور ہی کے ساتھ پھیلا یا اور بڑھایا جاسکتا ہے۔ مشینی حرکات سے اس میں اضافہ نہیں ہوتا۔ یہ شعور ایک قسم کا موجوں یا لہروں کا جھٹہ ہے (GROUP OF VIBERATIONS) جو ایک کثیر تعداد میں بڑی سرعت کے ساتھ روشنی کی لہروں کی مانند ہمارے وجود کے ساتھ ٹکرا رہی ہیں۔ مگر اس شعور کی روشنی ہمیں مکمل طور پر پیستہ نہیں ہوتی، تا وقتیکہ ہم بڑھ کر اس روشنی کا استقبال نہ کریں اور جو نہی ہم بڑھ کر اس کا استقبال کرتے ہیں یہ ہمارے وجود میں جذب ہونا شروع ہو جاتی ہیں اس سے ہمارے شعور میں پھیلاؤ آتا ہے جس کی انتہا تجلیاتی شعور کی شکل میں نمودار ہوتی ہے اور پھر یہ تجلیاتی شعور کیا چیز ہے؟ ہم نے اس کو روشنی اور نور سے دی ہے۔ ذاتی مشاہدہ سے باطن پر ایک روشنی کی شعاع پڑتی ہے، مسائل کی پیچیدگیاں اور اگر ہم کھلتی چلی جاتی ہیں جس سے ہمارے باطن کی تاریکیاں منور ہو جاتی ہیں۔ یہ روشنی کی شعاع کیا ہے؟ یہی تو شعور کی روشنی ہے جو جب جلا پکڑتی ہے تو ایک روحانی نور بن جاتا ہے جس کا ارتقار ذرات سے بڑھ کر شعاع میں منتقل ہو جاتا ہے۔ یہ سورج کی روشنی کی مانند نہیں ہے۔ اس کی خصوصیت تو یہ ہے کہ ہمارے وجود (BEING) کے اندر جو خواص پنہاں ہیں اور باطن کی تاریکیوں کی وجہ سے وہ منور نہیں ہو سکتے، ان کو یہ منور کرتی ہے۔ اس سے شعور انسانی بیدار ہونا شروع ہو جاتا ہے اور انسان اپنے آپ کو سمجھنے اور جاننے لگتا ہے۔ چونکہ انسان اپنی نقلی شخصیت کی وجہ سے ایک مصنوعی زندگی بسر کرتا رہتا ہے اور وہ اپنے منفی جذبات کے اندر گھرا رہتا ہے اور ان پر قابو نہیں پاسکتا۔ اس لئے وہ جلد ہی اس غلاف کے اندر گھس کر سو جاتا ہے جس کے اندر اس کو رہنے کی عادت ہے۔ وہ کبھی بیدار نہیں ہو سکتا۔ تخلیق انسانی سے اللہ تعالیٰ

(سلسلہ مختلف ہے۔ اگرچہ وہ ایک جرثومہ سے بنا ہے۔ اگر آپ ان تمام اعضاؤں کے خلیوں کی تعداد کا اندازہ

کرنا چاہیں تو سائنس دانوں نے ان کی تعداد کا تعین کچھ ان ہندسوں میں کیا ہے۔ ۱۰۰,۰۰۰,۰۰۰,۰۰۰,۰۰۰
 جس انخالقین کے اس شاہکار پر غور و تہمت کرنا فرض ہے۔ تفکر ہی سے اس پیکر ان کو سمجھا جاسکتا ہے اور اس وجود کے

معانی سمجھ میں آتے ہیں۔ سطحی مشاہدہ سے نہیں۔ "و فی انفسکم افلا تبصرون"

ہر دو عالم خاک شد تا بست نقش آدمی

اے بہارِ نبیستی از فتدِ خود ہر شیار باش (بیدل)

کا ایک نشانہ یہ بھی معلوم ہوتا ہے کہ انسان باشعور ہو جائے اور اپنے شعور میں تبدیلی کا اضافہ کرنا چلا جائے۔ تاکہ اس خالق کائنات کے سرنستہ راز اس پر شعور کی ترقی کے ساتھ ساتھ منکشف ہونے چلے جائیں تاوقتیکہ وہ تجلیاتی شعور حاصل نہ کر لے۔

انسانیت اور آدمیت | ہم اس حقیقت پر کافی زور دے چکے ہیں کہ شخصیت کو بگاڑنے میں دروغ گوئی کا بڑا دخل ہے۔ اس کی اہمیت کو مد نظر رکھتے ہوئے ہم اس مسئلہ پر مزید کچھ کہنا چاہتے ہیں۔ دروغ گوئی کی ایک سنگین شکل اسلامی نقطہ نگاہ سے غیبت اور تہمت ہے۔ چنانچہ انجیل میں بھی اہلبیس کو تہمت لگانے والا کہا گیا ہے۔ تمام وہ متضاد انامیں جن کا ذکر ہم کرتے چلے آ رہے ہیں اور جو انسانی شخصیت کے اندر پوشیدہ مچھی ہیں تمام تہمت لگانے والی انامیں ہیں۔ اور انسان کے مفاد کے خلاف کام کرتی رہتی ہیں۔ مجموعی طور پر یہ تمام مل کر نفس کہلاتی ہیں۔ یہ مختلف حالات کے اندر بدلتی رہتی ہیں اور مختلف شکلیں اختیار کرتی رہتی ہیں۔ انسانی اخلاق، بود و باش، نشست و برخاست، گفتگو اور لباس، یہ سب انہیں کی بدلتی ہوئی تصویریں ہیں۔ اس نفس کی جو مختلف صورتیں قرآن حکیم نے بیان کر دی ہیں (۱) نفسِ آمارہ (۲) نفسِ لوامہ (۳) نفسِ مطمئنہ۔ یہ تمام بھی اسی کی مختلف صورتیں ہیں۔ چنانچہ جب ان تمام متضاد اناموں پر قابو پایا جاتا ہے تو منفی جذبات کی حالت کو امرِ مطمئنہ میں منتقل ہو جاتی ہے۔ شخصیت پھر متوازن ہو کر راہِ اعتدال پر آ جاتی ہے۔ درحقیقت گناہ بھی ان متضاد اناموں کے کھنچاؤ میں افراط و تفریط کا نام ہے۔ اگر ان متضاد اناموں کا کھنچاؤ خود ان کی اپنی طرف جھک گیا تو یہ انسان کے قابو سے باہر ہو جاتی ہیں، انسان سے اس وقت گناہ سرزد ہونے لگتے ہیں اور جو بہی یہ سب انسان کے قابو میں آگئیں تو ان سے کارِ ثواب پیدا ہونے لگتے ہیں۔ قرآن کریم کی یہ آیت

(۱) وَلَا تَتَّبِعِ الْهَوَىَٰ ۖ وَنَهَى النَّفْسَ عَنِ الْهَوَىَٰ

انہی امور کی طرف اشارہ کر رہی ہیں۔ گویا تمام روحانی بادشاہی خود انسان کی اپنی شخصیت کے اندر مضمر ہے وہ چاہے تو اسے دوزخ بنا دے اور چاہے تو اسے جنت میں منتقل کر لے انجیل کا ایک مشہور

مقولہ ہے۔ THE KINGDOM OF HEAVEN LIES WITHIN YOU

اور اقبال کہتا ہے :- ع خودی میں گم ہے خدائی تلاش کر غافل

قرآن کا حکم ان سب سے بڑھ کر ہے :-

وَأَمَّا مَنْ خَافَ مَقَادِرَ رَبِّهِ وَنَهَى النَّفْسَ

اور جو کوئی ڈرا ہو اپنے رب کے سامنے کھڑا ہونے سے

عَنِ الْهَوَىٰ فِإِنَّ الْجَنَّةَ هِيَ الْمَأْوَىٰ

اور روکا ہو اس نے اپنے جی کو خواہش سے سو بہشت ہی اس کا ٹھکانا

یہاں خواہش سے مراد وہی منفی جذبات ہیں اور کچھ نہیں۔ لہذا منفی جذبات اور نقلی شخصیت کا آپس

میں چوٹی دامن کا ساتھ ہے۔ نقلی شخصیت انسان کا پرتو ہے اور حقیقی شخصیت آدمیت کا! منفی جذبات پر

جب انسان قابو پالیتا ہے تو حقیقی شخصیت آدمیت کی شکل میں نمودار ہوتی ہے۔ اگر بنظر تعمق دیکھا جائے

تو انسانیت سراسر نقلی چیز ہے۔ اس کا تعلق تہذیب و تمدن سے ہے، باطن کی تربیت نہیں۔ آدمیت

باطن کی تربیت کی مقتضی ہے نقلی شخصیت بیرونی اثرات کے تحت ابھرتی ہے اور حقیقی شخصیت کا انحصار باطن کے

ارتقار پر ہے جس کے لئے منفی جذبات پر قابو پانا از بس ضروری ہے۔ اسلامی فلسفہ اخلاق انسانیت کو

آدمیت کی طرٹ آنے کی دعوت دیتا ہے۔ اخلاقِ جلالی اور اخلاقِ ناصری میں بھی یہی فلسفہ کار فرما ہے اور

حضرت سعدی رحمۃ اللہ علیہ بھی اسی آدمیت کا درس دیتے ہیں۔ چنانچہ ان کی ایک نہایت عمدہ غزل

یہاں نقل کرنا مناسب نہ ہوگا۔ اس سے ہمارے مریضوں کا ایک اہم پہلو بھی واضح ہو جائے گا۔ سنئے

اور سر دھنئے :-

تن آدمی شریفیت بجانِ آدمیت

کہ ہمیں لباسِ زیباست نشانِ آدمیت

اگر آدمی بچشت و زبان و گوش بینی

چہ میانِ نفس دیوار و میانِ آدمیت

خور و خواب و خشم و شہوت شغبت جہل و ظلمت

جیوان خبر ندارد ز جہانِ آدمیت

۱۵ یہاں یہ بات یاد رکھنے کے قابل ہے کہ جو منفی جذبات ہم گنوا چکے ہیں ان پر قابو پانا مقصود ہے۔ ان کا قلع قمع کرنا منظور نہیں۔ ان پر قابو پایا جائے تو یہی جذبات موجب برکت و فلاح بن جاتے ہیں۔ یہی عبادت بن جاتے ہیں اور انہی سے تخلیق وجود ہوتا ہے۔ ان پر قابو پا کر ہی حقیقی شخصیت نمودار ہوتی ہے۔ ان کے کلینتہ نابود کرنے سے تو انسان خود مٹ جاتا ہے، جب کشمکش دور ہوگئی تو جدوجہد کہاں رہی اور ارتقار کیا ہوا؟ ارتقار تو بہر حال جاری رکھنا ہی ہے! ورنہ عذاب و ثواب کا بھی سوال پیدا نہیں ہوگا!

بحقیقت آدمی باش دگر نہ مرغ باشد
کہ ہماں سخن بگوید بزبانِ آدمیت
طیران مرغ دیدی تو ز پائے بندِ غفلت
بدر آ کہ تا بسینہ طیارانِ آدمیت
مگر آدمی نبودمی کہ اسیر دیو ماند می
ہمہ عمر زندہ باشی ز روانِ آدمیت
رسد آدمی بجائے کہ بحرِ خدا نہ بیند
بنگر کہ تا چہ حد است مکانِ آدمیت
بہ نصیحتِ آدمی شو نہ بہ خوشیتن کہ سعدی
ہم از آدمی شنید است بیانِ آدمیت

اس غزل میں ہر شعر کا مصرعہ اولاً شعور کے بیدار کرنے کا نسخہ ہے۔ ذرا غور فرمائیے کہ انسان کس قدر فریب خوردہ اور خیالات کا پیکر ہے کہ وہ حقیقت کو بھی حقیقت تصور کرنے کے لئے تیار نہیں۔ اس کا سب سے بڑا وہم (ILLUSION) یہی ہے کہ اس کو کوئی وہم نہیں! اور یہی چیز اس کی نیند کو اور بھی گہرا کرتی چلی جاتی ہے۔ ہم سمجھتے ہیں کہ ہم اپنی منزلِ مقصود کی طرف بڑھتے چلے جا رہے ہیں۔ حالانکہ ایک دائرے کے اندر گھومتے رہتے ہیں اور کسی منزل کی طرف نہیں بڑھ رہے۔ آپ نے ملاحظہ فرمایا ہو گا کہ حضرت سعدی رحمۃ اللہ علیہ نے منفی جذبات اور ان کی تفصیل بیان کر کے آدمیت کے حدود کا تعین کر دیا ہے اور ان حقائق کا اقرار ہی موجبِ بلندی وجود ہوتا ہے اور اس شعور کی بیداری کے حصول کو صرف اس قدر مشکل درمیش ہوتی ہے کہ ہم اپنی کمزوریوں اور غلطیوں کا اعتراف نہیں کرتے۔ حالانکہ ان کا اقرار ہی موجبِ بیداری ہے۔

ہمارے اندرونی حالات صرف اس وقت بدلتا شروع ہوتے ہیں جب ہمیں ان عیوب کا احساس ہوتا ہے۔ اصل فہم و ادراک ہی اسی وقت اُبھرتا ہے جب ہمارا علم وجود کی بلندی سے ہم آہنگ ہو کر پرواز کرتا ہے، طبیعت کے اندر بغض و عداوت ہمت و غیبت، غصہ و شہوت کے پیوست ہو جانے سے خودی بیدار نہیں ہوتی۔ یہ تمام کمزوریاں ہیں جو تصفیہ قلب کے منافی ہیں۔ قلب کو انہی سے پاک کرنے کا نام تصفیہ ہے۔ تخلیقِ انسانی سے بھی یہی منشاء اللہ تعالیٰ کا تھا۔ علم تصوف کا مقصد اصلاً یہی ہے کہ سوئے ہوئے انسان کو بیدار کرے۔ وہ روح تک پہنچتا ہے۔ انسان کے اندرونی یا باطنی ارتقا سے اس کا واسطہ ہے۔ اور روح یا درکھے گا ہرگز تقویت نہیں پکڑ سکتی جب تک کلام اللہ سے اس کو بار آور (FERTILIZE) نہ کیا جائے۔ یہی راستہ اصل تلاشِ حق کا ہے۔ ہم اللہ تعالیٰ کو اس لئے بھی تلاش کرتے ہیں کہ وہ ہمارے اندر

بیٹھے ہمیں اپنی تلاش پر مجبور کرتے رہتے ہیں کہ ہم انہیں تلاش کریں۔ اس جستجو میں کامیابی کا راز صرف تصفیہ قلب ہے اور مسلمانوں کے لئے اس کا واحد ذریعہ تکرار کلمہ طیبہ لا الہ الا اللہ ہے۔ ذکر ان غلاظتوں کی شست و شو میں مدد دیتا ہے۔ اور قلب کی کدورتیں دور کرتا ہے اگر ہم ان کدورتوں کو دور نہیں کریں گے تو یہ موجب تخریب اور فساد بن جائیں گی۔ کسی بھی ایک منفی جذبہ کے ساتھ وابستہ ہو جانا تخریب کو دعوت دینا ہے، خیالات کے تسلسل کو روکنا مقصود نہیں جس بات کی ضرورت ہے وہ صرف یہ ہے کہ صحت مند خیالات کی جستجو رہے۔ اس کا حصول بڑی جدوجہد چاہتا ہے۔ یہی وجہ ہے کہ ہم روحانی جدوجہد کی تاب نہیں لاسکتے۔ روحانی جدوجہد منفی جذبات پر قابو پانے کا ایک ضابطہ ہے۔ شعور کا بیدار کرنا محنت چاہتا ہے یہ یک یہ یک ظہور میں نہیں آتا، الّا جب اللہ میاں خود نہ چاہیں۔ اس کے لئے بڑے سنگین مقامات سے ہو کر گذرنا پڑتا ہے۔ یہی وہ مقامات ہیں جن سے صوفیائے کرام ریاضتوں کے بعد کہیں جا کر پہنچتے ہیں۔ یہ سب ریاضتیں منفی جذبات پر قابو پانے کے لئے کی جاتی ہیں۔ (بیدل کا مسلک یہاں بالکل الگ ہے وہ ریاضتوں میں بھی اعتدال کو ہاتھ سے نہیں چھوڑتا ہے۔ وہ مسلسل ناقوں کا طرز نہیں۔ کیونکہ وہ سمجھتا ہے کہ فاقہ صفت پیدا کرتا ہے اور صرف اسے سودا پیدا ہوتا ہے جس سے مختلف قسم کی تشکیلیں انسان کو نظر آتی ہیں جن کا تعلق حقائق سے مطلقاً نہیں ہوتا) جب جا کر کہیں انہیں تجلیاتی شعور حاصل ہوتا ہے۔ ہماری نگاہ میں بھی یہ ریاضتیں اور مشقین تجلیاتی شعور حاصل کرنے کے لئے لازمی نہیں۔ جو چیز لازم ہے وہ اعتدال ہے۔ تجلیاتی شعور ریاضتوں کے بغیر بھی حاصل ہو سکتا ہے۔ اس کے لئے صرف توجہ اور ذکر کی ضرورت ہے تاکہ منفی جذبات پر قابو پایا جاسکے۔

۱۵ اس ضمن میں حضرت شاہ ولی اللہ رحمۃ اللہ علیہ کا نظریہ بھی خالی از دجیبی نہ ہوگا۔ آپ حجۃ اللہ البالغہ جلد اول باب اسرار الصلوٰۃ میں رقمطراز ہیں :-

”اعلم ان الانسان قد یختطف الی الخلیفۃ المقدسۃ فیلتصق بجناب اللہ تعالیٰ
انہ لیسوق وینزلی علیہ من ہذاک التجلیات المقدسۃ فتقلب علی النفس ویشاہد
ہذاک مالاً یفقد اللسان علی وضعہ ثم یروا حیث -

یعنی - معلوم کرنا چاہیے کہ کبھی آدمی خلیفۃ القدس کی سی حالت کو اخذ کر لیتا ہے۔ بارگاہِ خداوندی سے اس کو کمال اتصال و قرب حاصل ہو جاتا ہے۔ وہاں سے اس پر مقدس تجلیات کا نزول ہوتا ہے۔ وہ ایسی حالت کو مشاہدہ کرتا ہے جس کو زبان بیان نہیں کر سکتی۔ اور پھر جہاں تھا وہاں کا وہیں آجاتا ہے

اللہ تعالیٰ نے انسان کی تخلیق کچھ اس انداز سے کی ہے کہ وہ ایک از خود نشوونما پانے والا بنا دیا گیا ہے۔ اگر ہم اس نشوونما اور تقارر کے اختیار میں پہلو کو تقویت نہ دیں اور اپنی مزید تخلیق میں اس کو مدد نہ دیں تو پھر ہم اللہ تعالیٰ سے کیا گلہ ہو سکتا ہے۔ اللہ تعالیٰ - تو ہمارے اختیار میں جب دخل انداز ہوتے ہیں جب ہم اپنے منفی جذبات پر قابو پا کر بالائی مرکز سے رابطہ پیدا کر لیتے ہیں۔ پھر وہ اپنی طرف سے ہمارے قلب پر واردات و مکاشفات کے اثباتی پہلو منکشف کرتے چلے جاتے ہیں۔

انسان کی ایک بنیادی غلطی یہ رہی ہے کہ وہ معاشرے میں رہ کر بھی اپنا ہی مفاد سوچتا ہے۔ یہ رویہ وجود کی پستی کا اظہار ہے جس قدر وجود میں بلندی آئے گی دوسروں کا مفاد پیش نظر رہے گا۔ اس لئے ضروری ہے کہ عفو و درگزر سے کام لیا جائے۔ یہ حقیقی شخصیت کی اعلیٰ ترین شکل ہے۔ اس سے آدمیت اُجاگر ہوتی ہے، یہی اندازِ فکر احساسِ خدمتِ خلق کا موجب بنتا ہے۔ چنانچہ صوفیائے کرام کے ہاں خدمتِ خلق ایک اہم فریضہ ہے۔ اس پر عمل کر کے وہ اپنی حقیقی شخصیت کو نمودار کرتے ہیں۔ شخصیت جب بیدار ہوتی ہے تو اس کی صورت سے رعب و ہیبت ٹپکتی ہے۔ یہی وہ رعب اور ہیبت ہے جس کو عوام روخت اور نورانیت سے مخاطب کرتے ہیں۔ ورنہ اس میں رنگت کو تو کوئی دخل نہیں، سُرخ و سفید ہونا شخصیت کو روحانی یا نورانی نہیں بنا دیتا۔ اگر یہ بات ہوتی تو ہر پادری روحانی اور ہرن (NUN) نورانی ہوتی! جب یہ تبدیلی آپ کے اندر واقع ہو جاتی ہے تو آپ کا گرد و پیش آپ سے متاثر ہونا شروع ہو جاتا ہے۔

قوتِ سلطان و میر از لالہ ہیبتِ مردِ فقیر از لالہ (اقبال)

یہ بات بھی یاد رکھنے کے قابل ہے کہ ہم ہر لمحہ اپنے آپ کو ایجاد کرتے چلے جاتے ہیں۔ نئے نئے رنگوں میں خود اپنے آپ کو اپنے ہی سامنے پیش کرتے رہتے ہیں۔ چنانچہ ہم جیسی نو ایجاد شخصیتیں ہر روز ایک دوسرے سے ملتی رہتی ہیں۔ یہی ایک دوسرے کے ساتھ جھگڑتی بھی ہیں۔ یہی ایجاد شدہ چیز نقلی شخصیت ہے۔ یہ اپنی قوت اور توانائی کا غلط احساس اپنے آپ کو دیوانی رہتی ہیں۔ یہ رویہ یا اندازِ فکر (ATTITUDE) ہمیں بیدار نہیں ہونے دیتا۔ کیونکہ ہم ان شخصی ایجادوں کو حقیقی تصور کرتے رہتے ہیں اور بیدار ہونے کی کوشش نہیں کرتے۔ ہمیں چاہئے کہ ہم اپنے اس خصوصی اندازِ فکر کو نہ صرف بدل دیں بلکہ اسے ہم وادراک

(UNDERSTANDING) کے درجے تک لے جائیں تاکہ اپنے متعلق ہماری خوش

فہمیاں ہمارے ذہنی نشوونما و ارتقار کے لئے سدِ راہ نہ بنی رہیں۔ آئیے اس مسئلہ کو ذرا کھول کر دیکھیں۔

اندازِ فکر و ادراک | یہ سمجھ لینے کے بعد کہ یہ ہوتا کیا ہے۔ اب دیکھنا یہ ہے کہ یہ ترتیب کیونکر پاتا ہے۔

انسان جب ایک خیال کو اپنے ذہن میں بچتہ کر لیتا ہے تو وہ اس سے وابستہ ہو جاتا ہے۔ یہ خیال منہج

ہو کر اندازِ فکر کی شکل اختیار کر لیتا ہے۔ مثلاً اگر آپ ہمیشہ یہ سوچنے کے عادی ہیں کہ آپ کی طرف لوگ

متوجہ نہیں ہوتے اور آپ کو اپنے کام کا صلہ نہیں ملتا تو لازمی بات ہے آپ اپنے کو ستم زدہ تصور

کرنے لگیں گے۔ یہ خیال آپ کے اندر بچتہ ہو کر ایک رویہ یا اندازِ فکر ترتیب دیتا ہے۔ جب آپ اس خیال کے

ساتھ وابستہ ہو جاتے ہیں (IDENTIFIED) تو یہ خیال آپ کے ذہن کے اندر ایک مواد کی طرح

جمع ہو جاتا ہے۔ اس عمل کو جدید نفسیات کی اصطلاح میں کرسٹلائزیشن (CRYSTALLISATION)

کہتے ہیں اور یہی اندازِ فکر یعنی رویہ (ATTITUDE) کا موجب بن جاتا ہے اور یہ اندازِ فکر دوسروں

کے ساتھ آپ کے رویہ کی حدِ فاصل قائم کر دیتا ہے۔ یہ رویہ نہ صرف آپ کا اپنا اطمینانِ قلب سلب

کر لیتا ہے بلکہ بعض اوقات دوسرے بھی اس سے دکھی رہنے لگتے ہیں۔ آپ کی روحانی قوت اس سے زائل

ہوتی رہتی ہے۔ یہ رویہ آپ کو لا شعور کے تہہ خانوں میں دھکیل دیتا ہے جہاں سے نکلتا بڑا ہی مشکل

ہے۔ ذاتی مشاہدہ (SELF OBSERVATION) ان تمام مشکل مقامات سے انسان کو نکال کر باہر لے آتا

ہے اور انسان بیدار ہونا شروع ہو جاتا ہے۔ و فی انفسکوا فلا تبصروا۔

یہ ایک عجیب طرزِ تماشہ ہے کہ جب ہم دوسروں کے اعمال کا بغور مطالعہ کرتے ہیں تو اس وقت خود

ہمارے اپنے غیوب ہماری آنکھوں سے اٹھیل ہو جاتے ہیں۔ ہم دوسروں پر نکتہ چینی کرتے ہیں اور یہ نہیں

دیکھتے کہ یہ تمام نقائص خود ہمارے اندر موجود ہیں۔ ہم دانستہ طور پر اپنی خامیوں کی پردہ پوشی کرتے رہتے

ہیں۔ حالانکہ ہونا یہ چاہئے کہ جو خامیاں ہمیں دوسروں میں نظر آئیں وہ اپنے میں بھی دیکھیں۔ ہمیں اپنے

اس رویہ کو بدلنے کے لئے اپنے اندازِ فکر کو بدلنا چاہئے۔ اس قسم کے رویہ سے قبولیتِ فہم کی استعداد

پیدا نہیں ہوتی اور خود ہمارا فکر منہج ہو کر رہ جاتا ہے۔ ہمارے فہم کا پھیلاؤ سکر کر ایک لکیر پر جم جاتا ہے۔

اور ہم لکیر کے فقیر بن جاتے ہیں۔ ہم عموماً اپنی گفتگو میں ایک ہی خیال کے ساتھ چپٹ کر رہ جاتے ہیں۔ رواداری ہمارے قریب میں پھٹکنے نہیں پاتی۔ خواہ ایسے مباحث سیاسی ہوں یا مذہبی۔ اگر اس قسم کے احباب کی کسی وقت تردید یا ان پر تنقید کر دی جائے تو ان کا ذہنی توازن بگڑ جاتا ہے اور فکر مفلوج ہو جاتا ہے۔ اس وقت آپ محسوس کرتے ہیں کہ ان لوگوں میں صحیح غور و فکر کی عادت کبھی تھی ہی نہیں۔ ایسے لوگوں کو خود بھی اپنی کوتاہی علم کا احساس ضرور ہوتا ہے، چونکہ ان کا ایک انداز فکر ڈھل چکا ہوتا ہے، وہ اپنی عادت سے مجبور ہوتے ہیں۔ ایک غلط اور ذہنی شخصیت اس کے پیچھے کار فرما ہوتی ہے۔ ایسا رویہ اکثر ان لوگوں میں دیکھنے میں آتا ہے جن میں بھی فہم و ادراک پیدا نہیں ہوا ہوتا اور جب تک یہ پیدا نہ ہو جائے ہم اشیا کی حقیقت تک نہیں پہنچ سکتے۔ اگر غور و تفکر کی عادت انسان میں موجود نہ ہو تو وہ اپنے منفی جذبات کے ساتھ چپٹ کر رہ جاتا ہے۔ اور ہر بحث و گفتگو میں الجھ کر برا گنجت ہو جاتا ہے۔ جب تک مرکز جذبات (قلب) مرکز ذہن (دماغ) کے ساتھ تعاون نہ کرے، ان میں ہم آہنگی پیدا نہیں ہوتی اور فکر انسانی میں توازن و اعتدال نہیں آسکتا۔ ہم میں سے ہر ایک یہی کہتا ہے کہ وہ بہت کچھ جانتا ہے، مگر حقیقت یہ ہے کہ اس میں سے جو وہ جانتا ہے بہت کم سمجھتا ہے! انسان کو چاہئے کہ ان دونوں مراکز میں اتحاد پیدا کرے۔ جب یہ اتحاد توازن پیدا کر دے گا تو پھر انسان سوچنے پر مجبور ہو جاتا ہے کہ وہ دوسروں کے ساتھ کیسا برتاؤ کرے، نہ یہ کہ دوسرے اس کے ساتھ کیسا برتاؤ کریں! یہ مقام بہت اہم ہے۔ اکثر دیکھا گیا ہے کہ جو نہی کسی پر تنقید کی تو وہ برہم ہو جاتا ہے اگر ہمیں مکمل طور پر اپنی خامیوں کا شعور ہو تو ہم برہم نہیں ہونگے، برہمی کی وجہ اکثر یہی ہوا کرتی ہے کہ ہم خود اپنے متعلق انتہائی حُسن ظن رکھتے ہیں اور جب کوئی اُس کے خلاف اظہار رائے کرتا ہے تو ہمیں ایک صدمہ سا محسوس ہوتا ہے۔ اگر انسان اس صدمے پر غور کرے اور ایسے صدمے اس کو متواثر آتے رہیں تو ممکن ہے وہ ان سے بیدار ہونا شروع ہو جائے۔ اصل عجیب یہی ہے کہ ہم ان صدموں پر غور نہیں کرتے۔ ہم ایک خیالی دنیا میں بسنے کے عادی ہیں جسکو دور کا بھی واسطہ حقیقت سے نہیں۔ اگر آپ کو یہ معلوم کرنا ہو کہ آپ کا وجود کہاں تک بیدار ہوا ہے تو آپ یہ دیکھنے لگا کہ کب اور کہاں آپ کا وجود ذہنی توازن پکڑتا ہے اور کس وقت آپ تحمل و بردباری کو ہاتھ سے چھوڑ دیتے ہیں جہاں اور جس مقام پر اس کا تعین ہو جائے یہی آپ کے وجود کی بلندی کی سرحد ہوگی۔ اگر آپ کو تنقید کے

برداشت کرنے کا مادہ ہے تو یہ کیفیت آپ کی خودی کی بلندی اور وجود کی بیداری کی علامت ہوگی اگر ان حدود میں قیود نہیں تو آپ کی تمام جدوجہد لاجہل ہے اگر آپ میں برداشت کا مادہ نہیں تو آپ کی خودی بڑی ہی پست ہے۔ خواہ کتنے ہی بڑے عہدہ پر کیوں نہ پہنچ جائیں۔

جبر و اختیار | گذشتہ صفحات میں اس بات کا تذکرہ کیا گیا ہے کہ انسان کے اندر متضاد انائیں کام کر رہی ہیں۔ یہ انائیں انسان کی شخصیت کے اندر ایک سطحی درجہ رکھتی ہیں۔ یہ ارادے بناتی اور توڑتی ہیں۔ انسان یہ سمجھتا ہے کہ وہ ان ارادوں کا خود خالق ہے۔ حالانکہ جب تک انسان کا شعور بیدار نہیں ہوتا اس کے تمام ارادے اپنی متضاد اتاؤں کی تخلیق ہوتے ہیں۔ یہ متضاد اتائیں مختلف گروپ یا گروہ بنا لیتی ہیں اور ہر گروہ کی ایک ایک مخصوص شکل ہوتی ہے جس سے ایک خاص قسم کی شخصیت ترتیب پاتی ہے۔ حقیقی اتان تمام گروہوں کو کنٹرول کرتی ہے مگر اس کے لئے ضروری ہے کہ خود حقیقی اتا بیدار ہو، ورنہ وہ خود کسی نہ کسی گروہ میں شامل ہو جائیگی۔ حقیقی ارادے سطحی نہیں ہوتے۔ یہ تو شعور کی گہرائیوں سے ابھرتے ہیں اور جب تک انسان بیدار نہ ہو جائے اس کی تمام حرکات مشین کی طرح بلا ارادہ حرکت میں آتی رہتی ہیں اور وہ مجبور محض ہوتا ہے، جو نہی اس کا شعور بیدار ہونا شروع ہوا وہ خود ایک حد تک اپنے ارادہ کا مختار بن جاتا ہے۔

اسلامی تعلیمات کے اندر جبر و اختیار کا مسئلہ بڑی اہمیت رکھتا ہے۔ اس موضوع پر بڑی عمدہ کتابیں موجود ہیں۔ ہم چاہتے ہیں یہاں اس مسئلہ پر جدید نفسیاتی تحقیقات کے مطابق ایک نئے انداز میں اظہار خیال کریں جو کہ ہمارے اس موضوع کے ساتھ تعلق رکھتا ہے۔

جوں جوں انسان کا ذہن ترقی کرتا ہے، وہ ان مسائل کو مختلف زاویوں سے پرکھتا ہے۔ اور جس بلندی پر وہ پہنچتا ہے یعنی جہاں تک اس کا شعور بیدار ہوتا ہے، وہ اسی بلندی سے مسئلہ پر نگاہ دوڑاتا ہے۔ انسان کی شخصیت اس کی روح کو گھیرے ہوئے ہے اس بنیادی حقیقت پر ہم سیر حاصل بحث کر آئے ہیں۔ شخصیت اور روح دونوں مختلف قوانین قدرت کے ماتحت ہیں۔ شخصیت فضا کے تحت آتی ہے، یعنی قانون حادثات اس میں مداخلت کرتا ہے اور روح تقدیر کے ماتحت آتی ہے۔ چنانچہ جب بچہ پیدا ہوتا ہے تو اس کی زندگی سراسر تقدیر کے ماتحت ہوتی ہے کیونکہ اس میں روح (ESSENCE) کا دباؤ زیادہ ہوتا

ہے اس میں ابھی شخصیت منترتب ہو نہیں پاتی۔ یہ اس لئے بھی ہے کہ ابھی بچے کو اختیار کا شعور نہیں ہوتا۔ جو نہی بچہ عمر میں بڑھتا ہے وہ اختیار و قضا کے تحت آتا چلا جاتا ہے۔ یہ مقام بڑا غوطہ طلب ہے۔ اس مقام پر ہی بچہ حادثات کی دنیا سے دوچار ہونا شروع ہو جاتا ہے۔ لیکن جب نقلی شخصیت ترتیب پا جاتی ہے تو پھر وہ ایک بار لوٹ کر تقدیر کی گرفت میں آ جاتا ہے۔ انسان کے اندر قضا و قدر اور جبر و اختیار کی یہ نقل و حرکت شخصیت کی تربیت پر منحصر ہے۔ اس لئے جبر یہ و قدر یہ جس مقام سے ان مسائل کا مطالعہ کرتے ہیں وہ دونوں اپنی جگہ درست ہوتے ہیں۔ ان کے نتائج شخصیت کی بیداری پر منحصر ہیں۔ ان مسائل کا مجموعی حل وہی ہے جو حضرت شاہ ولی اللہ رحمۃ اللہ علیہ سمجھا گئے ہیں۔ وہو ہذا

» للعباد اختیار افعالہم نعم! لا اختیار
 لہم فی ذالک الاختیار۔
 اختیار میں ان کا کچھ اختیار نہیں!۔

شاہ صاحب رحمۃ اللہ علیہ نے اپنی عظیم تصنیف حجۃ اللہ البالغہ کی پہلی جلد میں ہمارے اس موضوع سے متعلق دو نہایت عمدہ باب باندھے ہیں جو پڑھنے سے تعلق رکھتے ہیں۔

(۱) فی اسباب الخواطر الباعثۃ علی الاعمال (۲) لصوق الاعمال بالنفس و احصائها علیہا۔

یہ ایک عجیب طرز تماشہ ہے کہ انسان کی شخصیت میں خود اتنا ارادہ نہیں کہ وہ اپنے اعمال کو قابو میں رکھ سکے، لیکن وہ دوسروں کے حکم کی تعمیل کرنے کا کافی ارادہ رکھتا ہے! اگر ہم میں دوسروں کے حکم کی تعمیل کا ملکہ نہ ہوتا تو ممکن ہے ہمارا حوادث سے بچنا محال ہو جاتا۔ حضرت سعدی رحمۃ اللہ علیہ کا ایک شعر ہمارے اس موضوع سے متعلق بڑا عمدہ ہے۔ کچھ نفرت کے ساتھ۔ ع

ہمہ از دست غیب می تالند سعدی از دست خویشتن زیاد!

گذشتہ صفحات پر ہم نے ایک عمل کا تین چار مرتبہ ذکر کیا ہے جس کو آؤسپنسکی (Ouspensky) نے صدمہ (Shock) کہا ہے۔ یہ طریقہ اس نے شعور کو بیدار کرنے کا ایجاد کیا ہے۔ درحقیقت یہ ایک قوت ہے جسے انسان کی شخصیت کے اندر جو ذاتی مشاہدہ کے بعد عمل میں آتی ہے۔ اکثر دکھا گیا ہے کہ انسان

کے وجود کے اندر ایک مسلسل کش مکش چلتی رہتی ہے، کبھی وہ ارادہ بناتا ہے اور کبھی توڑ دیتا ہے، کبھی تو وہ اثبات میں سوچتا ہے اور کبھی اس کی نفی کر دیتا ہے۔ اسی شک و گمان اور یقین کے متضاد رویہ سے یہ کش مکش پیدا ہوتی ہے۔ اس کش مکش کا تدارک اس تیسری قوت یعنی (SHOCK) صدمہ سے کیا جاسکتا ہے۔ ہر دنیاوی صدمہ روحانی ترقی کا باعث ہوتا ہے۔ جب آپ اپنے آپ کو بغور دیکھتے ہیں تو آپ کو اپنے منفی جذبات کا احساس ہوتا ہے۔ اس احساس کے ساتھ ہی ایک اقرار کی سی کیفیت پیدا ہوتی ہے۔ جو یہی اقرار کی فضا پیدا ہوتی تیسری قوت "صدمہ" کی شکل میں نمودار ہو جاتی ہے۔ احساسِ منفی جو پیشانی کی صورت اختیار کرتا ہے درحقیقت "صدمہ" ہی کی ایک شکل ہے۔ اس تیسری قوت کی عدم موجودگی میں انسان کے اندر ایک خلا سا پیدا ہو جاتا ہے۔ جب تک یہ خلا پر نہیں ہوتا، شخصیت بیدار نہیں ہوتی اور نامکمل رہتی ہے اور انسان اپنے آپ کو مجبور محض تصور کرتا ہے اور یہ جو ہم نے کہا ہے کہ انسان ذہنی ترقی کر کے مختلف مدارج پر پہنچتا ہے اور مختلف مسائل کو مختلف رنگوں میں دیکھتا ہے تو یہ کیفیت تمام علوم و مسائل کے لئے پائی جاتی ہے۔ ہم دیکھتے ہیں کہ مختلف علوم میں کسی متضاد مکتبہ فکر موجود ہوتے ہیں۔ مذہب کو ہی لے لیجئے۔ یہاں ہر قسم کے ادیان نظر آتے ہیں۔ کوئی توحید کا قائل ہے تو کوئی بت پرست اور منکر توحید ہے! اسی طرح ہر علم میں مختلف زاویہ ہائے نگاہ موجود نظر آتے ہیں۔ ذہنی ارتقار میں ہر قسم کا مقام آتا ہے۔ بیدل نے کیا عمرہ کہا ہے۔

ہر کس میں جا از مقام و حال خود گوید خبر

از زبانم حرفیہ اذگر لبش نومی باور ممکن

لیکن بہت سے لوگ ایسے بھی ہیں جو ایک مقام پر پہنچ کر رک جاتے ہیں اور وہ مزید غور و فکر نہیں کر سکتے اگر ایسے لوگوں میں غور و فکر کا مادہ کام کرتا چلا جائے اور کوئی رکاوٹ انکار کی ترقی میں محسوس نہ کرے تو پھر وہ وہیں پہنچ کر دم لے گا جو حقیقت ہرگز اور اس میں کوئی اختلاف نہ ہوگا۔ اسی لئے قرآن کریم بار بار غور و تدبیر، تفکر و تعقل کی تلقین کرتا ہے۔ اس سے انسان حقیقت الخفائے کی تہہ تک پہنچ جاتا ہے۔ چونکہ انسان اکثر ایسا نہیں کرتا وہ مختلف مقامات پر پہنچ کر رک جاتا ہے اور اپنے مقام کے مطابق اپنا فکر ڈھال لیتا ہے، جس سے متضاد خیالات وجود میں آنا شروع ہو جاتے ہیں حقیقت ہمیشہ ایک ہی ہو کرتی ہے مگر فناک حق معرفت کوئی وہاں پہنچتا ہے اور کوئی

بھٹک جانا ہے۔ اور جو بھٹک جاتے ہیں وہ فکر سی دنیا میں موجب فساد ہوتے ہیں۔ دنیا کا ہر مسئلہ ایک حقیقت کی طرف بڑھتا ہوا نظر آتا ہے۔ اگر سب لوگ اپنے فکر کی پرواز میں بڑھتے چلے جائیں تو ان کے خیالات میں ہم آہنگی آتی چلی جائے گی اور کوئی تضاد باقی نہ رہے گا۔ اختلاف موجب رحمت نہیں ہے، اختلاف موجب رحمت ہے! مسائل کی تشخیص میں تضاد تب ہی نظر آئے گا جب فکر کی دوڑ برابر کی نہ ہوگی۔

حدیث مندرکہ نظر ثانی کی مقتضی ہے۔ راہِ اعتدال ہی حق کی راہ ہے۔ اور یہی حقیقت ہے۔ ارادہ و اختیار کے ساتھ ثواب و عذاب کا معاملہ وابستہ ہے۔ کیونکہ اگر انسان کو اختیار نہ دیا گیا ہوتا تو ثواب و عذاب کا سوال ہی پیدا نہ ہوتا۔ اب اس ضمن میں ایک آخری بات یاد رکھنا ضروری ہے اور وہ یہ کہ اللہ تعالیٰ نے کوئی چیز بری تخلیق نہیں فرمائی۔ اس نے تمام چیزوں کو یکساں بنا دیا ہے۔ اور آپ کو ان کے خواص سے مستنبہ کر دیا ہے کہ کوئی چیز کیسی ہے۔ وہ آپ کے اعمال کا خود جائزہ لے لے گا اور اس کے مطابق آپ کو اجر دے گا۔ یہ بات نہیں کہ آپ یا آپ کے احباب جس بات کو پسند یا پسند کریں اس کے مطابق فیصلہ ہوگا۔ یہ تشخیص تو اللہ تعالیٰ نے اپنے لئے مخصوص کر رکھی ہے اور وہی بالآخر فیصلہ بھی صادر کرے گا۔ کیا آپ نے کبھی غور نہیں فرمایا کہ ایک چیز آپ کے لئے مفید ثابت ہوتی ہے مگر دوسرے کے لئے وہی چیز مفید ثابت ہو جاتی ہے۔؟

عالی راسرگد شرت رفتگان از کار برد
ہر گجا افسانہ باشد ہیج کس بیدار نیست! (بیدل)

نعت حضور صلی اللہ علیہ وسلم

ہندوستان کے مشہور و مقبول شاعر بہزاد لکھنوی کے نعتیہ کلام کا دلپزیر مجموعہ ہے جسے مکتبہ برہان نے تمام ظاہری دل آویزیوں کے ساتھ بڑے اہتمام سے شائع کیا ہے۔ جن حضرات کو آل انڈیا ریڈیو سے ان نعتوں کے سننے کا موقع ملا ہے وہ اس مجموعہ کی پاکیزگی اور لطافت کا اچھی طرح اندازہ کر سکتے ہیں۔

مکتبہ برہان اردو بازار۔ دہلی ۶

قیمت بارہ آنے (۱۲/)